

Téeríi éeyë fë bíní Saṅ ra Kúnsëe (Saame : Kúnsëe 1 Saṅ)

Wodoha

¹ So' mi njíidí jaṅaa, daa mi na wodoh dfo fi Gayus fa faha' mi kah-kah ra. ² Kooja, daa mi na d'agid' dfo nda yii koloh fuu paṅ béeḅ Koo ñéerë' në, faanu sos lah jaamma, ti di laha' keeñu jaamma Koope na ra nen.

³ Lahte i ow di koy-yaayya filiḅ ngémë ayute, b'illuté sè' d'ee haba' fu kaaf ka te fu pesa' ri ra. Keeñ so' sosse yii baaha níi sos. ⁴ Lahay yii lukki sosil keeñ so' bee mi kelohte biti koyyi so' pesuu kaah toṅ ra.

Pesa'i Gayus kaaf ka

⁵ Kooja, fu paṅke béeḅ fu hompe fa na habra' koy-yaayya filiḅ ngémë, níi luka' yee fu yéeh wë rë sah. Yii baa daa teeḅa' biti fu gémpé. ⁶ Wa seedeyute d'ee faha' fu ow ra fii b'ëy ílí jaṅii fun. So' mi d'añ ro biti fu baat waa habra' habra'i neḅa'te Koope, wa lúsíḅ waali wa. ⁷ Wa fi yaa nagajek, wa koluu légyírí Yéesú-Kiristaa, kaa'uute tah yin ya' b'ëyí noneh b'ëewí Koope. ⁸ Kon waḁte yen biti yen habra' mani b'ëewí yah. Hen d'aa raa yen baal, yen bok légyë nay tahe kaaf ka baatti líiwëlsë' rë.

Di man Joteref

⁹ So' mi kéyrë'té b'ëy jaṅii ron un, ndaa bi faha' Joteref kéllëh, kaa'a'te kelohi woni fun fi njíittí jaṅaa. ¹⁰ Mi ac daa raa, may won íñi bossa paṅ d'i ra, d'i fa na yakka tii yi yen na felid' yen d'a. Teyay baaha doṅ : d'i kaa'a'te koy-yaayya

na waariyu ra haal faami, kadda'te ðëewí kayya fahuu waa kúɗ faammi wa ra, líkké wa fi ðëewí yaaha jaŋaa.

¹¹ Mantee kooja, ngana mällë' pagaɗ ðos, lah mällée pagaɗ wun. ʔëyí fí paga' wun, non ðëewí Koope ; ðëyí fí paga' ðos nék yéeh Koope.

¹² Di fi Démétíríyús nék, ðëewë ðééɓ seedeyute biti ɗi paga' wun, pesadi kaaf ka homa' ri ra sah teeɓa'te ri. Fun fi yee sah fun seedeyirute ri, te fu yúhté biti fun wonuu kaah.

Takanta'a

¹³ Lahte iñi caakki mi mín ɗon waa won koon, ndaa daa mi fahaay waa bíní kéet. ¹⁴ Mi lahte yaakaari biti lej mi olaat ro yen won.

¹⁵ Koope ona ro jaamma ! Kooyya dee na woduu ro. Wodiid fun kooyyee ke yen daaha, ow fi ow waa na ðééɓ di tiyi a símíi.

Séréel Ndút: Unni Koope

Ndut: Séréel Ndút: Unni Koope (New Testament+)

copyright © 2020 Wycliffe Bible Translators, Inc.

Language: (Ndut)

Contributor: Wycliffe Bible Translators, Inc.

All rights reserved.

2020-11-19

PDF generated using Haiola and XeLaTeX on 14 Jun 2022 from source files dated 13 Jun 2022

a3a1238b-9393-5875-a4c5-1d3f38537bfe